

ಪಾಪವಿಮೋಚನ ಸ್ತೋತ್ರ

- ರಚನೆ ಶ್ರೀ ವಿಜಯೇಂದ್ರತೀರ್ಥರು

ಸುಕೃತಂ ತಿಲಮಾತ್ರತುಲ್ಯಮೀಶ ಕ್ರಿಯತೇ ನೈವ ಮಯೈಕವತ್ಸರೇಽಪಿ |
ಅಪಿ ತು ಕ್ರಿಯತೇ ತು ದೋಷಪೂಗಃ ಪ್ರತಿಯಾಮಂ ಸಕಲೇಂದ್ರಿಯೈರ್ಮುಕುಂದ||೧||
ನ ಶಿರಶ್ಚಲತೀಶ ಮೇ ಕದಾಽಪಿ ಶ್ರುತಿಜಾನಂದಭರೇಣ ಸದ್ಗುಣಾನಾಮ್ |
ಅಪಿ ತು ಪ್ರಭುಬಂಧುದುರ್ಗುಣಾನಾಂ ಶ್ರವಣಾರ್ಥಂ ಚಲಿತಂ ಭವತ್ಯಶಂಕಮ್ || ೨||
ಶ್ರವಣೇ ಶ್ರವಣಾಯ ಸತ್ಕಥಾಯಾ ನ ಯತೇತೇ ತವ ಪುಣ್ಯಕೀರ್ತನಸ್ಯ |
ಅಪಿ ತು ವ್ಯಭಿಚಾರಲೋಕವಾರ್ತಾಶ್ರವಣಾಯೈವ ಮಹಾದರಂ ಪ್ರಯಾತಃ || ೩||
ನ ಮಮಾಕ್ಷಿಯುಗಂ ಪ್ರವರ್ತತೇ ಶ್ರೀಭಗವಚ್ಚಾಸ್ತ್ರಕುಲಾವಲೋಕನಾಯ |
ಅಪಿ ತು ಧ್ರುವಪಾಲ ನರ್ತಕೀನಾಂ ಗಣಿಕಾನಾಂ ಪರಿನರ್ತನಾದಿದೃಷ್ಟೈಃ || ೪||
ನ ಹಿ ನಾಸಿಕಯಾ ಕದಾಪಿ ವಿಷ್ಣೋಃ ಪದಪದ್ಮಾರ್ಪಿತಪುಷ್ಪಗಂಧಬುದ್ಧಿಃ |
ಕಮಲೇಶ ಭವಾಮಿ ಕಿಂತು ವಿಷ್ಣೋಶ್ಚರಣಾನರ್ಪಿತಪುಷ್ಪಗಂಧಬುದ್ಧಿಃ || ೫||
ನೃಹರೇಽಚ್ಯುತ ಮಾಧವೇಶ ದಾಮೋದರ ಕೃಷ್ಣೇತಿ ಮುಖಾಂಸ್ತವಾಭಿಧೌಘಾನ್ |
ನ ಹಿ ಕೀರ್ತಯತೀಹ ಮೇ ಕುಜಿಹ್ವಾಽಪಿ ತು ದುರ್ಲಿಂಗಭಗಾಂಕಿತಾನ್ ಕುಶಬ್ದಾನ್||೬||
ತವ ಗೇಹವರಾವಲೇಪನಾದಿಂ ನ ಕರೌ ಮೇ ಕುರುತಃ ಕದಾಽಪಿ ಭಕ್ತ್ಯಾ |
ಅಪಿ ತೂರುಗುಣಾರ್ಣದುಷ್ಟವಸ್ತುಗ್ರಹಣಾಯೈವ ಮುಕುಂದಾ ಕಿಂ ತು ಕುರ್ಮಃ ||೭||
ಉದರಂ ಮಮ ಧಿಕ್ ಶರಸ್ಯ ವಿಷ್ಣ್ವರ್ಪಿತಪೂತಾನ್ನವಿವರ್ಜಿತಂ ನಿತಾಂತಮ್ |
ಯದಪೂತತರಾಸಮರ್ಪಣೇಯಾಧಮವೃಂತಾಕಪಲಾಂಡುಪೂರ್ವಭಾಜಃ || ೮||
ಖಿಲಜಾರವಧೂಗೃಹಾಣಿ ನಿತ್ಯಂ ಚರಣಾಭ್ಯಾಮನುಯಾಯ್ಯಹಂ ಖಿರಾಭ್ಯಾಮ್ |
ನ ತು ಮಾಧವ ತಾವಕಾಲಯಾಂಶ್ಚ ಪ್ರತಿಯಾಮೀಶ ಮಹತ್ತಮಾಗ್ರಹೋಽಹಮ್||೯||
ಮನ ಏವ ಹರೇಽಖಿಲೇಂದ್ರಿಯಾಣಾಂ ವರಮಿತ್ಥಂ ಪ್ರಮಿತಂ ಶ್ರುತಿಸ್ಮೃತಿಭ್ಯಾಮ್ |
ಸುಮನೋಜಯಿನೋಽಖಿಲೇಂದ್ರಿಯಾಣಾಂ ಜಯ ಏವೇತಿ ಜನಾನುಭೂತಿರಸ್ತಿ||೧೦||
ಮನಸಾಽಚ್ಯುತ ಕೃಷ್ಣ ತಾದೃಶೇನಾಪ್ಯನುಚಿಂತ್ಯೈವ ಭವಂತಮಾತ್ಮಭಕ್ತಾನ್ |
ಭವವಾರಿನಿಧೇ ಸುತಾರಯಂತಂ ಭವವಾರ್ಧಿಂ ನ ಹಿ ತರ್ತುಮಸ್ತಿ ಯತ್ನಃ ||೧೧||

ಮಮ ಪಾಪಚಯಸ್ಯ ವಾಸುದೇವಾಂತಕಲೋಕಸ್ಥಿತಿರೇವ ಚೇತ್ ಫಲಂ ತು |
ನ ಸುಖೀಸದೃಶೋಽಸ್ತಿ ಮೇ ತ್ರಿಲೋಕ್ಯಾಂ ಫಲಭಾವೇನ ಮಹತ್ತಮೋಽಸ್ತಿ ಕ್ಲೃಪ್ತಮ್ ||೧೨||
ನ ಸುಖಾನುಭವಾಯ ಪಾಪಕರ್ಮಾಣ್ಯಹಮೀಶಾನುದಿನಂ ತನೋಮಿ ಕಿಂತು |
ಅಘನಾಶಿಯಶಃ ಪರೀಕ್ಷಾಣಾರ್ಥಂ ತವ ನಾಮ್ನಾಮನುತಾಪಸಿದ್ಧಯೇ ವಾ ||೧೩||
ನ ಸುಖಂ ವಿಷಯಾದ್ಧಿ ಕಿಂತು ಪ್ರಸುಖವ್ಯಾಪ್ತಿಬಲಾತ್ ಪರೀಕ್ಷಯಾಽಪಿ |
ತವ ಮಂಗಲನಾಮಕೀರ್ತನೋತ್ಥೈಃ ಸುಕೃತೈಃ ಶಮಂಮಮೇತಿ ಕೋಽಪರಾಧಃ ||೧೪||
ನಿಜವಾಸರುಷಾ ಪ್ರದಾತುಮಾರ್ತಿಂ ಹೃದಿಕಾಂ ಪಾಪನಿಯಾಮಕಾಸುರೇಭ್ಯಃ |
ಅಶುಭಾನ್ಯಪಿ ಕಾರಯನ್ ಮಯಾ ತ್ವಂ ರಮಸೇ ಸರ್ವನಿಯಾಮಕೇತಿ ಭಾತಿ ||೧೫||
ಯದಿ ಕೃಷ್ಣ ಕದಾಚನಾಪಿ ಪುಣ್ಯಂ ಘಟತೇ ಪಾಪಮಯಸ್ಯ ಮೇಽಪಿ ತತ್ತು |
ಪ್ರಬಲಾಘಚಯೈರ್ವಿಹನ್ಯತೇ ವಾ ದುರಿತಧ್ವಂಸಕೃತಾರ್ಥಮೀಶ ವಾ ಸ್ಯಾತ್ ||೧೬||
ತದಿಹೋಭಯಧ ವಿಪುಣ್ಯಮೂರ್ತೇಃ ಸುಕೃತಂ ನೋ ಘಟತೇ ಮನಾಗಪೀಶ |
ವದಮೇ ಪುರತಸ್ತ್ವತೀವ ಭೀರೋರ್ಭಗವನ್ ಕಾಲಭಯಾಪಹತುರ್ಯಪಾಯಮ್ ||೧೭||
ಅತುಲಂ ವರವೈಷ್ಣವಂ ಸುಜನ್ಮಾಚ್ಯುತ ದತ್ತಂ ಕೃಪಯಾ ತ್ವಯಾಽಹಮಾಪ್ಯ |
ಕ್ಷಣಜೀವ್ಯಪಿ ಕಲ್ಪಗತ್ವಬುದ್ಧ್ಯಾ ಪಶುಚಂಡಾಲವದೇವ ಸಂಚರಾಮಿ || ೧೮||
ನ ತದಸ್ತಿ ಶರೀರಿಣಾಂ ಶತಾಬ್ದಾಯುಷಿ ಶಾಸ್ತ್ರಪ್ರಮಿತೇಽಪಿ ಕಿಂಚಿದೇವ |
ಭಗವನ್ ಖಿಲು ಸುಪ್ತರಾತ್ರಿಕಾಲೋ ಜಲಹೋಮಸ್ಯ ಸಮಾನತಾಮುಪೈತಿ || ೧೯||
ದ್ವಿದಶಾಬ್ದಯುಗಂ ದಿವಾಽಪಿ ಪೂರ್ವೋತ್ತರಮೀಶ ಸ್ಥವಿರತ್ವಶೈಶವಾಭ್ಯಾಮ್ |
ಸಮಯಂ ಪ್ರಣಯಾಮಿ ಸರ್ವರೋಗೈರ್ಬಹುಲೀಲಾಭಿರಪಿ ಪ್ರಮೂಢಬುದ್ಧ್ಯಾ ||೨೦||
ಪರಿಶೇಷಿತ ಈಶ ಮಧ್ಯಕಾಲಃ ಸುಕೃತೇ ಭಾರತಭೂತಳೇಽವಸಿಷ್ಠಃ |
ಯದಿಹಾಸ ಸದೈವ ಪಾಪಚಿತ್ತೇ ಮಯಿ ಪಶ್ಚಂತ್ಯಜಯೋಶ್ಚ ಕೋಽಪರಾಧಃ ||೨೧||
ಇಹ ಭಾರತಭೂತಳೇಽತಿಪುಣ್ಯೇ ದ್ರವಿಣಸ್ತ್ರೀಸುತಪೂರ್ವಕೇಷು ಮಾಯಾಮ್ |
ಅಲಮೇಕದಿನಂ ವಿಮುಚ್ಯ ವಾ ಮೇ ತವ ಪಾದಾಬ್ಜರತಿಂ ಪ್ರದೇಹಿ ದೇಹಿ || ೨೨||
ರಮಯಾಽಪ್ಯಗಣೇಯವಸ್ತುಜಾತಂ ದ್ವಿವಿಧಂ ಪ್ರಾಹುರಮಂದಬುದ್ಧಿಭಾಜಃ |
ತವ ಸದ್ಗುಣಜಾತಮೇಕಮನ್ಯನ್ಮಮ ದುರ್ವಾರದುರಂತಪಾಪಜಾತಮ್ ||೨೩||
ಅತಿಸೌಖ್ಯಕರಾಣ್ಯಲಂ ಪರತ್ರೇಹ ತು ಕಿಂಚಿತ್ ಶ್ರಮಸಾಧ್ಯಸಾಧನಾನಿ |
ಶ್ರಮಭೀರುರಹಂ ತ್ಯಜನ್ ಪರತ್ರಾಮಿತ ಸೌಖ್ಯಾನುಭವೀ ಕಥಂ ಭವೇಯಮ್ ||೨೪||

ಭುವಿ ಯದ್ಯಪಿ ಪಾಪಿನೋ ವಸಂತಿ ಶ್ರಮಭಾಜಃ ಪುರುಷಾಸ್ತಥಾಽಪಿ ಕೋಽಪಿ |
 ಮಮ ಪಾಪಸಮಾನಪಾಪಕರ್ತಾ ಪುರುಷೋ ನಾಸ್ತಿ ಹಿ ನಾಸ್ತಿ ನಾಸ್ತಿ ನಾಸ್ತಿ || ೨೫||
 ನತಯೋ ನ ಕೃತಾಃ ಪ್ರದಕ್ಷಿಣಾಶ್ಚಸ್ತುತಯೋಽಪಿ ದ್ರುತಕಮಿತಾರ್ಥದಾತ್ರೈಃ |
 ನ ಗುರುಃ ಪರಿಸೇವಿತಃ ಸುಭಕ್ತ್ಯಾ ಶುಭಶಾಸ್ತ್ರಶ್ರವಣಂ ಕಥಂ ತತಃ ಸ್ಯಾತ್||೨೬||
 ವಚನೈರ್ಬಹುಭಿರ್ಮುಕುಂದ ಕಿಂ ತೇ ಶ್ರುಣು ಮೇ ಬೀಜವಚೇ ವದಾಮಿ ತುಭ್ಯಮ್|
 ಭುವನತ್ರಯಸಂಸ್ಥಿತಾನಿ ಯಾನೀಶ್ವರ ಪಾಪಾನಿ ವಸಂತಿ ಮಯ್ಯಯೋಗೈಃ || ೨೭||
 ಪ್ರಕೃತೈಸ್ತದಘೈಶ್ಚಕೃಷ್ಣ ಮುಕ್ತಿನಃ ಭವೇತ್ ಕೈರಪಿ ತೇ ದಯಾಂ ವಿನಾಽದ್ಯ |
 ಕರುಣಾಂ ಕುರು ಮಯ್ಯತೋ ಮುರಾರೇ ನತಯಸ್ತೇ ಕಮಲೇಶ ಸಂತ್ವನಂತಾಃ||೨೮||
 ವಿಜಯೀಂದ್ರಯತೀಶ್ವರೋ ವ್ಯತಾನೀತ್ ಸ್ತುತಿಮೇನಾಂದುರಿತಾಪಹಾಂ ಮುರಾರೇಃ |
 ಪರಮಾದರತಃ ಸದಾ ಪಠೇದ್ಯೋ ನಿಖಿಲೈಃ ಪಾಪಚಯೈರ್ಭವೇ ಸ ಮುಕ್ತಃ ||೨೯||

||೩ತಿ ಶ್ರೀಮದ್ವಿಜಯೀಂದ್ರಯತಿಕೃತ ಪಾಪಮೋಚನ (ದುರಿತಾಪಹರ)ಸ್ತೋತ್ರಮ್||

ಸಂಗ್ರಹ : ನರಹರಿಸುಮಧ್ವ